

www.gozodiocese.org

Il-Hajja fid-Djoċesi



Mis-Seminarista Gabriel Gauci



Anthony George Caruana ordnat Djaknu ġewwa Ruma Nhar il-Hadd 26 t'April, Anthony George Caruana ġie ordnat Djaknu mill-Arċisqof ta' Glasgow Mons. Joseph Mario Conti ġewwa l-iScotts College f'Ruma. Anthony huwa żaġżuġ mix-Xaġhra li huwa inkardinat mad-Djoċesi ta' St Andrews, f'Edinburgh fl-Iskozja, u li għal dawn l-aħħar snin kien jistudja bħala seminarist fil-kulleġġ li l-Knisja Skoċċiża għandha ġewwa Ruma. L-ordinazzjoni bdiet fil-11.00am, u għaliha, minbarra



l-familjari ta' Anthony, kienu preżenti wkoll għadd ta' saċerdoti u d-djakni Għawdxin, fosthom l-Arċipriet tax-Xaġhra Mons. Carm Refalo.

Id-Djoċesi ta' Għawdex tiċċelebra 'Jum il-Papa' Nhar il-Hadd 26 t'April 2009, fil-Katidral t'Għawdex sar pontifikal li tmexxa min-Nunzju Appostoliku għal Malta, l-Isqof Mons. Tommaso Caputo S.J. sabiex jifakkur 'Jum

il-Papa' u hekk il-Knisja f'Għawdex titlob flimkien għar-Raġhaj tagħha. Man-Nunzju ikkonċelebraw ukoll Mons. Isqof Mario Grech, l-Isqof Emeritus Mons. Nikol Ġ Cauchi, flimkien ma' għadd ta' saċerdoti Għawdxin. Fost il-ġemgħa miġbura kien hemm bosta reliġjużi kif ukoll membri ta' kunsilli parrokkjali tal-parroċċi. Fl-omelija li għamel, Mons. Caputo stqarr li l-quddiesia li kien qed jiċċelebra kellha tifsira qawwija għaliex din turi x-xewqa tal-Knisja Għawdxija li tkun f'għaqda sħiħa mal-Papa u li tilqa' t-tagħlim tiegħu.

Velja b'talb għall-vokazzjonijiet saċerdotali u reliġjużi



Fi żmien il-Għid, il-Knisja tiddedika Hadd speċjali sabiex fih isir talb għal iktar vokazzjonijiet saċerdotali u reliġjużi. Dan jissejjaħ il-'Jum Dinji ta' talb għall-vokazzjonijiet', li s-sena haġat il-Hadd 3 ta' Mejju. Bi tħ ejjija għal dan il-jum, is-Seminarju t'Għawdex organizza velja djoċesana ta' talb għall-vokazzjonijiet, li saret nhar il-Hamis 30 t'April ġewwa l-parroċċa tal-Munxar. Din il-velja kienet immexxija mill-Isqof Mario Grech flimkien mar-rettur tas-seminarju Dun Daniel Xerri u l-kappillan tal-Munxar Dun Tonio Galea. F'din il-velja kien hemm qari mill-Kelma t'Alla, talb speċjali għall-vokazzjonijiet, inqraw siltiet mill-messaġġ tal-Papa għal dan il-jum, u omelija qasira mill-Isqof marbuta ma' din it-tema. Din il-velja intemmet b'talb quddiem Ġesù Sagramentat u bil-barka sagramentali. Sehem speċjali tawh is-seminaristi, l-istudenti tal-pre-seminarju, kif ukoll l-istudenti li jattendu fil-gruppi tal-vokazzjonijiet.

Ifakkru l-ewwel sena ta' hidma

Ix-Xaġhra Scout Group, il-Hadd 17 ta' Mejju 17, filgħ odu, fakkru eġhluq l-ewwel sena mir-riattivazzjoni tiegħu. Dan sar bħala parti mill-festi ċentinarji marbuta ma' San Ġwann Bosco patrún taż-żgħażaġh. Iċ-ċerimonja bdiet b'parata miċ-Ċentru taż-Żgħażaġh sal-Knisja Bażilika ta' Marija Bambina, fejn l-Arċipriet u Chaplain tal-grupp Mons. Carmelo Refalo mexxa quddiesia konċelebrata ta' Radd il-Hajr flimkien ma' Fr. Jesmond Gauci.

L-Arċipriet wara li għamel l-omelija dwar il-Vanġelu tal-ġurnata, introduċa tlett leaders tal-grupp, Josmar Azzopardi (Akela), Daniela Sultana (Raksha) u Loraine Borg (Chil), li lkoll taw tifsira mill-esperjenza tagħhom tal-wegħda tal-iScouts, jiġifieri, kif fil-kuntest tal-Vanġelu



Ix-Xaghra Scout Group fil-Knisja Bażilika ta' Marija Bambina

li nqara dakinhar, qed jaqdu dmirhom lejn Alla, lejn Art Twelidhom u li jghinu lil haddiehor f'kull hin.

Qabel il-Kredu, il-Grupp Scout Leader Vincent Vella mexxa ukoll iċ-ċerimonja tat-tigdid tal-wegħda ta' lealtà lil 75 membru prezenti. Imbagħad waqt l-offertorju ttella' u tpoġġa bukkett fjuri bojod quddiem l-istatwa ta' Marija Bambina bhala ringrazzjament ta' dan l-ewwel Anniversarju.

Festa tal-Madonna ta' Pompej
Fl-okkażjoni tal-Festa tal-Madonna Ta' Pompej, iffestiġġjata fis-Santwarju iddedikat lilha, fir-Rabat, Għawdex, Mons. Nikol Cauchi, Isqof Emeritu għal Għawdex, irreċita s-Supplika tal-Madonna Ta' Pompej u mexxa konċelebrazzjoni flimkien ma' ċerimonja tat-tberik u t-tqassim tal-ward tal-Madonna lil dawk prezenti. Wara Mons. Isqof Cauchi Itaq' mal-Komunità tas-Sorrijiet Dumnikani, fil-kunvent tagħhom.

L-omeliji tat-tridu tal-festa saru mill-Kanonku Ġorġ Bezzina, mir-Rabat, Għawdex, ex-kappillan tal-Parroċċa tal-Fontana, waqt li l-Vigarju Ġenerali tad-Djoċesi, l-Arċidjaknu Mons. Giovanni Bosco Gauci, mexxa t-translazzjoni u l-quddiesa konċelebrata ta' lejliet il-festa.

Il-mużika ta' lejliet il-festa kienet taħt id-direzzjoni ta' Mro. Carmel Grech, waqt li dik ta' nhar il-festa kienet taħt id-direzzjoni ta' Mro. Colin Attard.




Mons. Nikol Cauchi, Isqof Emeritu għal Għawdex, f'ritratt tal-okkażjoni mal-Komunità Dumnikana, fil-Kunvent tagħhom, fir-Rabat, Għawdex, hekk kif spicċat il-funzjoni ta' nhar il-festa

**Id-Direzzjoni tar-Rivista
"Il-Hajja f'Għawdex"**
tagħti l-isbaħ xewqat lil
Mons. Isqof Mario Grech
fl-okkażjoni tal-25 sena mill-ordinazzjoni saċerdotali tiegħu.

Imperial Eagle

DAILY (from Monday to Friday)
Transport of goods between
Gozo & Malta and Malta & Gozo.



Contact: Joseph Spiteri
"Villa Loreto" Bishop Buttigieg Str.,
Qala, Gozo.
Tel: 2155 4929 - 2137 6193 - 9944 6521



57, MAIN GATE STREET, VICTORIA, GOZO.
Prop. Mario P. Grech F.A.D.O. (Lond).
Appointments for
EYE TESTING / EXAMINATION
by the Latest Computer Technology
and Eye Specialists
Telephone: 55 65 28 | 56 33 31

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073